

मधुर भोजन (१७७)

सतिगुर साईं जियोमि सदाई आयो अन्नकूट त्योहार
बोलियूं सभु साईं अमां जै जै कार।

करुणा सागर रूप उजागर सति संग जा सरदार
बोलियूं सभु साईं अमां जै जै कार॥

सुन्दर भोजन सखियुनि बणाया सुन्दर सुन्दर ताम सजाया
रबिड़ी खोआ मधुर मलाई नानी नुखती नचंदी आई
संबोसा कचोड़ियूं पकोड़ा पूरियूं जलेबी जलवेदार—बोलियूं

कोमल खिचिणी पुलाउ प्यारो

साग सबिजियुनि जो स्वादु न्यारो

फुलिको लाहे उलिको सभोई कोमलु रोटी मखण सां मोई
दालि दया भरी पालक आई हरी कदू ऐं कचिनार—बोलियूं

मालुपुड़नि जी मौज मती आ रस गुलनि जी रांदि रची आ
मेसू मोहन थालु मौज दिए थो खीरणी खुशि थी साईं पिए थो
नान खताई नचे पापडु पियो पचे सूरण सिके सौ वार—बोलियूं
सुन्दर भोजन दिसी निराला प्रसन्न थियड़ा परम कृपाला
युगल धणियुनि खे साईं खाराए मधुर मधुर सुर गीतड़ा गाए
कोकिल राणी कुरिब भरी आ दिव्य प्रीती दिल में धरी आ
सिक जो नाहे शुमार—बोलियूं

युगल प्यारा स्वाद साराहिनि

रसीला पदार्थ सखियुनि खाराइनि

भागु भलो पंहिजो सहेलियूं भांइनि

युगल कृपा जा गीतड़ा गाइनि

रूपु निहारे आनन्द पाइनि माणिनि रस जो भण्डार—बोलियूं

आनन्द जी ज़णु बोदि आ आई मृदु मुस्कान जी वर्षा वर्षाई
अति प्रसन्न आहिनि सिय रघुराई

धन्य धन्य बची कोकिलि बाई

प्रेम परा जी निधिड़ी पाए सेवा में रही सचियार—बोलियूं

मैगसि राणी नींह निमाणी सेवा शील सनेह सियाणी
सदां गाई वर वैद्यलि वाणी रोम रोम रमी साकेत धयाणी
बृज अवध जे बिन्ही घरनि जो माणीं

अखण्ड प्यार—बोलियूं